

اوراد ۽ وظائف جون برڪتون

27-December-2018



هفتيوار سنتن پري اجتماع ۾ ٿيڻ وارو
سُنتن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

اَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰى سَيِّدِ الْمُرْسَلِينَ

اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اوراد ۽ وظائف جون برڪتون

وَعَلَىٰ اِلَيْكَ وَاَصْحَابِكَ يَا حَبِيْبَ اللّٰهِ

اَلصَّلَاةُ وَالسَّلَامُ عَلَيْكَ يَا رَسُوْلَ اللّٰهِ

وَعَلَىٰ اِلَيْكَ وَاَصْحَابِكَ يَا نُوْرَ اللّٰهِ

اَلصَّلَاةُ وَالسَّلَامُ عَلَيْكَ يَا نَبِيَّ اللّٰهِ

دُرُودِ شَرِيْفِ جِي فَضِيْلَتِ

حضرت سيّد محمود ڪُردي رَحْمَةُ اللّٰهِ تَعَالٰى عَلَيْهِ ارشاد فرمائن ٿا: منهنجي امڙ سائڻ مون کي خبر ڏني ته منهنجي والد ماجد (يعني حضرت سيّد محمود ڪُردي جا نانا جان) جنهن جو نالو محمد هو، انهن مون کي وصيت ڪئي هئي ته جڏهن منهنجو انتقال ٿي وڃي ۽ غسل مون کي غسل ڏئي ڇڏي ته ڇت مان منهنجي ڪفن تي هڪ سبز رنگ جو کاغذ (Paper) ڪرندو جنهن ۾ لکيل هوندو هُنَ بَرَاءَةٌ مُّحَمَّدِ

اَلْعَالَمِ بِعَلْبِهِ مِنَ النَّارِ يعني محمد جيڪو عالم آهي، ان کي علم جي سبب جهنم کان چوٽڪارو ملي ويو آهي. ان کاغذ کي منهنجي ڪفن ۾ رکي ڇڏجانءِ. بهرحال غسل کان بعد اهو کاغذ ڪريو، جڏهن ماڻهن کاغذ پڙهي ڇڏيو ته مون ان کي ان جي سيني تي رکي ڇڏيو. ان کاغذ جي هڪ خاص ڳالھ هيءُ هئي ته جهڙي طرح صفحي جي مٿان کان پڙهيو ويندو هو، اهڙي طرح صفحي جي پٺيان کان به پڙهيو ويندو هو. مون پنهنجي امڙ سائڻ کان پڇيو ته نانا جان جو عمل ڪهڙو هو؟ امڙ سائڻ ٻڌايو: كَانَ اَكْثَرَ عَلَيْهِ دَوَامُ الدُّرُومِ كَثْرَةَ الصَّلَاةِ عَلَى النَّبِيِّ يعني انهن جو هي عمل هو ته اهي هميشه ذڪر الله ڪرڻ سان گڏوگڏ دُرُودِ پاڪ جي به ڪثرت ڪندا هئا.

(سعادة الدارين، الباب الرابع، اللطيفة السادسة والتسعون، ص ۱۵۲)

ميري زبان تر ربه زڪر و دُرُودِ سے

بے جا بنسوں کبھی نہ کروں گفتگو فضول

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

پياريون پياريون اسلامي پيڙيون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿيون. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: «نَبِيُّهُ الْمُؤْمِنُ خَيْرٌ مِّنْ عَمَلِهِ» يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

ٻه مدني ڪُل: (1) بغير سني نيت جي ڪنهن به نيڪ عمل جو ثواب ناهي ملندو. (2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❀ تڪ لڳائي ويهڻ بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس ❀ ضرورت پوڻ تي ٻين اسلامي پيڙن جي لاءِ سرڪي جاءِ ڪشاده ڪندس ❀ ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❀

صَلُّوا عَلَيَّ الْحَبِيبِ! اُذْكُرُوا اللهَ، تُوْبُوا اِلَيَّ اللهُ! وغيره ٻڌي ثواب ڪمائڻ ۽ صدا لڳائڻ واريءَ جي دل جوئي جي لاءِ آهسته آواز سان جواب ڏيندس ❀ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس- دوران بيان موبائل جي غير ضروري استعمال کان بچندس، نه بيان ريكارڊ ڪندس نه ٽي ٻئي ڪنهن قسم جو آواز چو ته ان جي اجازت ناهي، جيڪو ڪجهه ٻڌندس، ان کي ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي نيڪي جي دعوت عام ڪرڻ جي سعادت حاصل ڪندس.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

پياريون پياريون اسلامي پيڙيون! اِنْ شَاءَ اللهُ عَزَّوَجَلَّ اڄ جي هن هفتيوار سنتن پري اجتماع ۾ اسان اوراد ۽ وظائف جون برکتون، آداب ۽ شرائط، واقعا ۽ حڪايتون، قرآني آيتون، حديثون ۽ بزرگن جا اقوال ٻڌڻ جي سعادت حاصل ڪنديون سين. ان کان علاوه ڪجهه قرآني سورتن جا فضائل، برکتون ۽

خاصيتون ۽ معلومات سان پرپور مدني گل به بيان ڪيا ويندا. ڪاش! پورو بيان سنين سنين نيتن سان گڏ مڪمل توجه سان ٻڌڻ نصيب ٿي وڃي.

اٰمِيْنَ بِجَاهِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

پياريون پياريون اسلامي پيڻرون! ٻڌو اوهان! ڏرودِ پاڪ ڪيترو بهترين وظيفو آهي جو ان جي برڪت سان ماڻهن جي اکين جي آڏو جهنم جي آزاديءَ جو اجازت نامو اچي ويو، جن ماڻهن مدني آقا صَلَّى اللهُ عَلَيْهِ وَآلِهِ وَسَلَّمَ تي ڏرودِ پاڪ پڙهڻ جي هيءَ برڪت پنهنجين اکين سان ڏني هوندي، ته يقيناً انهن جو به ڏرودِ ۽ سلام پڙهڻ جو ڏهن بڻيو هوندو. لِهڏا خاص ڪري پريشان حال ۽ مصيبتن ۾ قاتل اسلامي پيڻرن کي گهرجي ته اهي اتندي ويهندي، هلندي ڦرندي هر وقت آقا، مدني مُصطفيٰ صَلَّى اللهُ عَلَيْهِ وَآلِهِ وَسَلَّمَ تي وڌ کان وڌ ڏرودِ شريف پڙهڻ جي عادت بڻائڻ بلڪ ان کي پنهنجو وظيفو بڻائي ڇڏين. اَلْحَمْدُ لِلّٰهِ ڏرودِ پاڪ جي فضيلتن تي مشتمل ڪيتريون ئي ڪتابون لکجي چڪيون آهن، وقت به وقت عالم سڳورا به ان جا فضائل ۽ ثمرات ۽ ان جون برڪتون بيان فرمائيندا رهندا آهن. اچو! وڌيڪ ٻڌو ٿيون ته جيڪا اسلامي پيڻ ڏرودِ پاڪ جي ڪثرت ڪندي ان کي ان جون ڪهڙيون ڪهڙيون برڪتون ملنديون، جيئن ته

- (1) جيڪا خوش نصيب اسلامي پيڻ رسول ڪريم صَلَّى اللهُ عَلَيْهِ وَآلِهِ وَسَلَّمَ تي ڏرودِ پاڪ موڪليندي آهي، ان تي الله تعاليٰ، ملائڪ سڳورا ۽ رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ پاڻ ڏرودِ موڪليندا آهن. (2) ڏرودِ شريف خُطائڻ جو ڪفارو بڻجي ويندو آهي. (3) ڏرودِ شريف سان عمل پاڪيزه ٿي ويندا آهن. (4) ڏرودِ شريف سان درجا بلند ٿيندا آهن. (5) گناهن جي مغفرت ڪئي ويندي آهي. (6) ڏرودِ شريف موڪلڻ واريءَ جي لاءِ ڏرودِ شريف پاڻ استغفار ڪندو آهي. (7) ان جي عمل نامي ۾ اجر (ثواب) جو هڪ قيراط لکيو ويندو آهي، جيڪو احد جبل جي مثل هوندو آهي. (8) ڏرودِ پڙهڻ واريءَ کي اجر (ثواب) جو پورو پورو حصو ملندو. (9) ڏرودِ شريف دنيا ۽ آخرت جي تمام ڪمن جي لاءِ ڪافي آهي (10) مُصِيبَتَن ڪان نجات ملي ويندي آهي. (11) جيڪا ڏرودِ پڙهي ان جي ڏرودِ پاڪ جي حضور صَلَّى اللهُ عَلَيْهِ وَآلِهِ وَسَلَّمَ گواهي ڏيندا. (12) ان جي لاءِ شفاعت واجب ٿي ويندي آهي. (13) ڏرودِ پاڪ سان الله تعاليٰ جي رضا ۽ ان جي رحمت حاصل

ٿيندي آهي. (14) الله پاڪ جي ناراضگي کان امن ملندو آهي. (15) عرش جي چانو جي هيٺ جڳه ملندي. (16) ميزان ۾ نيڪين جو پڙ وڙني ٿيندو. (17) حوضِ کوثر تي حاضري جو موقعو ميسر ايندو. (18) قيامت جي آڇ کان محفوظ ٿي ويندي. (19) جهنم جي باه کان چوٽڪارو حاصل ڪندي. (20) پل صراط تي هلڻ آسان ٿيندو. (21) مرڻ کان اڳ ۾ جنت جي جڳه ڏسي وٺندي. (22) دُروڊ شريف تنگدست جي حق ۾ صدقي جي قائم مقام ٿيندو. (23) دُروڊ شريف سمورو پاڪيزگي ۽ طهارت آهي. (24) دُروڊ شريف جي پڙهڻ سان مال ۾ برکت ٿيندي آهي. (25) هن جي ڪري (100) بلڪ ان کان به وڌيڪ حاجتون پوريون ٿينديون آهن. (26) هي هڪ عبادت آهي. (27) دُروڊ شريف الله تعاليٰ جي نزديڪ پسنديده عملن مان آهي. (28) دُروڊ شريف مجلسن (محفلن) جو سينگار آهي. (29) دُروڊ شريف سان غربت ۽ فقر دور ٿيندو آهي. (30) زندگيءَ جي تنگي دور ٿي ويندو آهي. (31) هن جي ذريعي خير جون جايون ڳوليون ويندون آهن. (32) اهو به فائدو حاصل ڪندو جنهن کي دُروڊ شريف جو ثواب پهچايو ويو. (33) الله پاڪ ۽ ان جي رسولِ ڪريم، رُؤف و رحيم ﷺ الله تعاليٰ عليه وآله وسلم جو قرب نصيب ٿيندو. (34) نفاق (مناقت) ۽ زنگ کان دل پاڪ ٿي ويندي آهي. (35) خواب ۾ حضور پُرنور ﷺ الله تعاليٰ عليه وآله وسلم جي زيارت ٿيندي آهي. (36) دُروڊ شريف پڙهڻ واري ٻين جي غيبت کان محفوظ رهندي آهي. (37) دُروڊ شريف سمورن عملن کان وڌيڪ برکت وارو ۽ افضل عمل آهي. (38) دُروڊ شريف دين ۽ دنيا ۾ وڌيڪ نفع بخش (يعني فائدو ڏيڻ وارو) آهي.

الله ڪريم اسان کي ڪثرت سان دُروڊ پاڪ پڙهڻ جي توفيق عطا فرمائي، آمين. (صراط الجنان، 81/8)

ڪر بلا والون ڪا صدقه يابني!
 دُور هون رنج و اَلْم چشم ڪرم
 ورڊ لب هر دم دُروڊ پاڪ هو
 يا شه عرب و عجم! چشم ڪرم

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

(۱) وظیفی جی برکت سان زنجیرون تئی ویون

مشهور سیرت نگار حضرت سیدنا محمد بن اسحاق رحمۃ اللہ تعالیٰ علیہ جو بیان آھی، حضرت مالک اشجعی رضی اللہ تعالیٰ عنہ حضور نبی کریم، رؤف و رحیم صلی اللہ تعالیٰ علیہ والہ وسلم جی خدمت اقدس ۾ حاضر ٿیو ۽ عرض کیائین، منہنجو پت عوف (دشمن جی) قید ۾ آھی، مصطفیٰ جان رحمت، شمع بزم ہدایت صلی اللہ تعالیٰ علیہ والہ وسلم جن ان کی ارشاد فرمایو: تون پنہنجی پت ڏانہن ہی پیغام پہچاء تہ اللہ پاک جا رسول صلی اللہ تعالیٰ علیہ والہ وسلم ان کی کثرت سان لا حول ولا قوۃ إلا باللہ پڙھڻ جو حکم ڏین ٿا.

حضرت سیدنا عوف بن مالک رضی اللہ تعالیٰ عنہ کی دشمنن زنجیرن ۾ ٻڌی رکیو هو، پر هن وظیفی جی برکت سان ان جون زنجیرون تئی ویون، اهو دشمنن جی قید مان نکری کری انهن جی هڪ ڏاچیءَ تی سوار ٿی کری هلی پیو. رستی ۾ هڪ چراگاه ۾ دشمنن جا جانور چری رهیا هئا. جڏهن سندن انهن کی پکاریو تہ اهي سڀ جا سڀ ڊوڙندي پڇندي سندن جی پنیان هلی پیا.

جڏهن پاڻ رضی اللہ تعالیٰ عنہ گهر پهتا تہ دروازی (Door) تی اچي پنهنجي والدين کي پکاريائون تہ سندن جا والدين خوشي مان جهومي پيا ۽ حيران بہ ٿي رهيا هئا تہ عوف تہ قید ۾ هئا پوءِ کیئن هتي اچي ویا؟ بهرحال جڏهن سندن جا والدين ۽ سندس خادم دروازی ڏانہن ویا تہ ڏٺائون تہ حضرت عوف رضی اللہ تعالیٰ عنہ کيترن ئي اٺن سان گڏ موجود آهن، پاڻ پنهنجي والدين کي پنهنجي ۽ اُنن جی معاملي جی باري ۾ آگاه کیو. سندن جی والد محترم حضرت عوف رضی اللہ تعالیٰ عنہ کی فرمایو: بيهو! مان رسول اللہ صلی اللہ تعالیٰ علیہ والہ وسلم جی بارگاه ۾ حاضر ٿي انهن اُنن جی باري ۾ سوال کنڊس (تہ هي اُن اسان جی لاءِ حلال آهن یا نہ؟) اهڙي طرح سندن جی والد محترم بارگاه رسالت ۾ حاضر ٿي کري عوف ۽ اُنن جی باري ۾ عرض کیو، سرکارِ مدينہ، راحتِ قلب و سينہ صلی اللہ تعالیٰ علیہ والہ وسلم جن ان کی ارشاد فرمایو: انهن اُنن کی اوهان جيڪو چاهيو کريو (يعني اهي اُن توهان جی لاءِ حلال آهن). تفسیر ابن کثیر، ۲۸، سورة الطلاق، تحت الآية: ۱۷۰/۲، ۳، ۴

سُبْحَانَ اللَّهِ عَزَّوَجَلَّ! ٻڌو اوهان! اوراد ۽ وظائف جون کهڙيون کهڙيون برکتون

ظاهر ٿينديون آهن جو جڏهن حضرت عوف بن مالڪ رضی اللہ تعالیٰ عنہ کي دشمنن قيد ڪري ڇڏيو، ته سندن نبي ڪريم صلی اللہ تعالیٰ علیہ وآلہ وسلم جي عطا ڪيل وظيفي کي ڪثرت سان پڙهيو ته قدرتِ الاهي جي جلوڻ جون بهارون اچي ويون، الله پاڪ جي مدد شامل حال ٿي وئي، زنجيرون خودبخود ٽٽي پيون، قيد مان آزادي نصيب ٿي وئي، سندن جي ڪرامت سان اُنن جو ڌڻ پاڻ رضی اللہ تعالیٰ عنہ جي آواز تي سندن جي پٺيان پٺيان هلڻ لڳو ۽ پاڻ الله پاڪ جي رحمت جو نظارو ڪرڻ کان پوءِ خوشي خوشي پنهنجي گهر ڏانهن روانا ٿي ويا. بيان ڪيل حڪايت مان جتي ڪيترائي خوشبودار مدني گل پنهنجي خوشبو پکيڙي رهيا آهن اتي اسان کي لاهول شريف جي اهميت به معلوم ٿي ته هي هڪ اهڙو طاقتور (Powerful) وظيفو آهي جيڪو مشڪلات جي دلدل مان ڪيڙ ۾ نهايت فائديمند آهي، لهنذا جڏهن به ڪا مشڪل يا بيماري اچي وڪوڙي مثال طور: گهپراهت ٿيندي هجي، جاني يا مالي نقصان ٿي وڃي، مثلاً سامان يا رقم چوري ٿي وڃي، گهر ۾ باه لڳي وڃي، نانصافي يا ڌوڪو ٿي وڃي، دشمنن جو خوف، سڪون ختم ڪري ڇڏي، حالات خراب ٿي وڃن، ناحق ڪنهن مقدمي ۾ قاسايو وڃي، ڪو حادثو ٿي وڃي، انڌاري، سيلاب يا زلزلو اچي وڃي، گهر ۾ ڪو بيمار ٿي وڃي الغرض هر حال ۾ لَاحَوْلَ وَلَا قُوَّةَ إِلَّا بِاللّٰهِ جي ڪثرت ڪئي وڃي، اِن شَاءَ اللّٰهُ فائِدو ٿيندو ۽ فائِدو چو نه ٿي جو خود رسول پاڪ، صاحب لولاڪ صلی اللہ تعالیٰ علیہ وآلہ وسلم پنهنجي زبان حق ترجمان سان لاهول شريف جا فضائل ۽ ان جي برڪتن کي بيان فرمايو آهي. اچو ته! برڪت حاصل ڪرڻ جي لاءِ 4 فرامين مصطفيٰ صلی اللہ تعالیٰ علیہ وآلہ وسلم ٻڌون ٿيون، جيئن ته

(1) ارشاد فرمايائين: لَاحَوْلَ وَلَا قُوَّةَ إِلَّا بِاللّٰهِ پڙهندا ڪيو، چو جو هي جنت جي خزانن مان هڪ خزانو آهي. (مسلم، ڪتاب الذڪر والدعاء باب استحباب خفض الصوت بالذڪر، حديث: ۲۷۰۴، ص ۱۱۱۲)

(2) ارشاد فرمايائين: ڇا مان توهان کي جنت جي دروازن مان هڪ دروازي جي باري ۾ نه ٻڌايان؟ عرض ڪئي وئي، اهو ڪهڙو آهي؟ ارشاد فرمايائين: لَاحَوْلَ وَلَا قُوَّةَ إِلَّا بِاللّٰهِ (مجمع الزوائد، ڪتاب الادڪار، باب ماجاء في لاهول ولاقوة الا بالله، ۱۱۸/۱۰، حديث: ۱۶۸۹۷)

(3) ارشاد فرمايائين: جنهن: لَاحَوْلَ وَلَا قُوَّةَ إِلَّا بِاللّٰهِ پڙهيو ته هي (ان جي لاءِ) نوانوي (99) بيمارين جي دوا آهي، انهن مان سڀ کان هلڪي بيماري رنج ۽ غم آهي. (الترغيب والترهيب، ڪتاب الذڪر والدعاء، الترغيب في قول لاهول ولاقوة الا بالله، ۲۹۱/۲، رقم: ۲۴۴۸)

(4) ارشاد فرمايائين: اي علي (رضي الله تعالى عنه)! مان توکي اهڙا ڪلما نه ٻڌايان، جنهن کي تون مصيبت جي وقت پڙهي وٺين، عرض ڪيائين ضرور ارشاد فرمايو! اوهان تي منهنجي جان قربان! سموريون ڀلايون مون اوهان کان ئي سڪيون آهن، ارشاد فرمايائين: جڏهن تون ڪنهن مصيبت ۾ ڦاسي وڃين ته هن طرح پڙه: بِسْمِ اللّٰهِ الرَّحْمٰنِ الرَّحِیْمِ وَلَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ پوءِ اللّٰه پاڪ ان جي برڪت سان جن بلائن کي چاهيندو دور فرمائي ڇڏيندو. (عَمَلُ الْيَوْمِ وَاللَّيْلَةِ، ص ۱۲۰)

ان کان علاوه عالمن سڳورن به لآحَوْلَ شريف جي برڪتن کي بيان ڪيو آهي. جيئن ته

حڪيم الامت، حضرت مفتي احمد يار خان رحمته الله تعالى عليه لکن ٿا: صوفياء ڪرام (رحمته الله عليهم اجمعين) فرمائن ٿا: جيڪو به صبح ۽ شام ايڪيه (21) ڀيرا لآحَوْلَ شريف (يعني وَلَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ) پاڻيءَ تي دم ڪري پيئندو ڪري ته ان شاء الله شيطاني وسوسن کان امن ۾ رهندو. (مرآة المناجیح، ۱/۸۷ ملخصاً)

ٻاؤن نے مجھے ہر سمت سے کچھ ایسا گھیرا ہے مرے بڑھتے ہی جاتے ہیں مسائل یارسول الله تمہیں دیتی ہوں مولیٰ واسطہ میں چار یاروں کا مرے ہوجائیں طے مشکل مراحل یارسول الله (وسائل بخشش مرمم، ص ۳۳۵)

ڀياريون ڀياريون اسلامي پيڻون! عمومي طور جڏهن انسان بيمار هوندو آهي ته سڌو ڪنهن ڊاڪٽر يا حڪيم وٽ ويندو آهي، اهو ڊاڪٽر يا حڪيم مريض جي حالت جي مطابق ان کي ڪجهه شين جي پرهيز ڪرڻ ٻڌائيندو آهي، مثال طور ساديون غذائون کائڻ جي تاڪيد ڪندو آهي، ۽ چوندو آهي ته جيڪڏهن پرهيز ڪندي ته ئي دوا اثر ڪندي، پرهيز ڪرڻ سان جلد علاج ٿيندو، جيڪڏهن پرهيز نه ڪيو ويو ته سواءِ پيسا ضايع ڪرڻ جي ڪجهه هٿ نه ايندو. هاڻي

مريض جيڪڏهن پنهنجي طبيب جي هدايت جي مطابق دوا (Medicine) وقت تي کائي ۽ پابندي سان پرهيز به جاري رکي ته ان شاء الله عَزَّوَجَلَّ اهو جلد صحتياب ٿي ويندو، پر جيڪڏهن اهو وقت تي دوا نه کائي، منع ڪيل شيون به پيت پري کائيندو پيئندو رهي، ان جي دل ۽ دماغ ۾ هن طرح جا خيال به ايندا رهن ته خبر ناهي دوا اثر ڪندي يا نه، خبر ناهي مونکي شفا ملندي يا نه، ڪٿي هن

مان مونڪي ڪو نقصان ته نه ٿيندو؟ پوءِ يقيناً اهڙو شخص تمام وڏو نادان آهي.

اهڙي طرح اوراد ۽ وظائف جو معاملو آهي ته جيڪڏهن ڪا اسلامي پيڻ اوراد ۽ وظائف جي اصولن ۽ قانونن جي پابندي نه ڪري، جن شين کي ڪرڻ گهرجي، انهن کان غافل رهي ۽ جن سان بچڻ گهرجي، انهن ۾ مُبتلا رهي، ان جي دل ۽ دماغ ۾ اهڙا خيال ايندا رهن ته خبر ناهي وظيفو ڪرڻ سان بيماري دور ٿيندي يا نه، وظيفو ڪرڻ سان والد، مڙس، يا ڀاءُ جي روزي ۽ ۾ برڪت ٿيندي يا نه، وظيفو ڪرڻ سان الله پاڪ جي رحمت نازل ٿيندي يا نه، وظيفو ڪرڻ سان ڌيءَ جي شادي ٿيندي يا نه، ڪٿي وظيفو ڪرڻ سان دماغ خراب ته نه ٿي ويندو، ڪٿي وظيفو ڪرڻ سان اُبتو مونڪي نقصان ته نه ٿيندو وغيره پوءِ اهڙو اسلامي پيڻ پنهنجي مقصد ۾ ڪڏهن به ڪامياب نه ٿي سگهندي ۽ نه ئي ان کي اوراد ۽ وظائف جو ڪو فائدو نصيب ٿيندو. جڏهن ته ان جي مقابلي ۾ اوراد ۽ وظائف جي شرطن ۽ آدابن جي رعايت ڪرڻ واري اسلامي پيڻ کي ان جا ڀرپور فائدا ملندا. جيئن ته

اوراد ۽ وظائف جا ضروري آداب

دعوتِ اسلامي جي اداري مڪتبه المدينه جي ڪتاب ”جنتي زبور“ ۾ آهي: ياد رکو ته جهڙي طرح جڙين ٻوٽين ۽ سڀني دوائن جي تاثير انهيءَ وقت ظاهر ٿيندي آهي جڏهن انهيءَ ترڪيب سان اهي دوائون استعمال ڪيون وڃن جيڪي ان جي استعمال جا طريقا آهن، اهڙي طرح عمليات ۽ تعويذن جون به ڪجهه شرطون ڪجهه ترڪيبون ۽ ڪجهه ضروري شيون هونديون آهن ته جيستائين انهن سڀني شين جي رعايت نه ڪئي وڃي، عمليات جي تاثير ظاهر نه ٿيندي ۽ فيض ۽ برڪتون حاصل نه ٿينديون، انهن شرطن مان ست (7) شرطون نهايت اهم ۽ انتهائي ضروري آهن جو جن جي بغير قرآني اعمال ۾ تاثير جي اميد رکڻ ناداني آهي. اهي شرطون هي آهن:

عملن ۽ دعائن جون 7 شرطون

(1) حلال گره ڪائڻ ۽ حرام غذائن کان بچڻ. (2) سچ ڳالهائڻ ۽ ڪوڙ کان هميشه بچندو رهڻ. (3) نيت کي درست ۽ پاڪيزه رکڻ جو هر نيڪي الله ڪريم ئي جي لاءِ ڪرڻ. (4) شريعت جي احڪامن جي پوري پوري پابندي ڪرڻ. (5) الله ڪريم جي دين جي ٽنن مثال طور قرآن، ڪعبو، نبي، نماز، وغيره جي تعظيم ۽ بزرگانِ دين جو هميشه ادب ۽ احترام ڪرڻ. (6) جيڪو به

وظيفو پڙهو دل جي حضوري (يعني مڪمل توجهه) سان پڙهو. (7) جيڪو عمل ۽
 وظيفو پڙهو ان جي تاثير تي پورو پورو يقين (conviction) ۽ پختو عقيدو
 رکڻ. جيڪڏهن شڪ ۽ شهبو ٿيو ته وظيفي يا عمل ۾ اثر نه رهندو.
 هنن 7 شرطن کان علاوه اعمال ۽ وظائف جا ڪجهه ضروري آداب به آهن. هر
 عمل ڪرڻ واري اسلامي پيڻ تي لازم آهي ته اها انهن آدابن جو به خيال ۽
 لحاظ رکي، نه ته دعائن ۽ وظيفن جي تاثير ۾ ڪمي ٿي وڃڻ لازمي آهي.
 اچو! ڪجهه اهم ۽ ضروري آداب ملاحظه فرمايو:

وظائف جا 9 ضروري آداب

(1) هر عمل يا وظيفو ڪندي وقت نهايت ئي خشوع ۽ خضوع سان الله پاڪ
 جي بارگاه ۾ عاجزي ۽ نيازمندي جو اظهار ڪري. (2) هر عمل ۽ وظيفو
 شروع ڪرڻ کان پهريان ڪجهه صدقو ۽ خيرات ڪري. (3) هر عمل ۽ وظيفي
 جي اول ۽ آخر ڏروڊ پاڪ جو ورد ڪري. (4) وظيفن کان پوءِ جڏهن پنهنجي
 مقصد جي لاءِ دعا گهري ته هڪ ئي ڀيرو دعا گهري ڪري بس نه ڪري بلڪ
 باربار روئي روئي دعا گهري. (5) جيستائين ٿي سگهي هر دعا ۽ وظيفو
 وغيره عمليات کي اڪيلائي ۾ پڙهي جتي نه ڪنهن جو اچڻ وڃڻ هجي نه
 ڪنهن جو آواز اچي. (6) ڪنهن مسلمان کي نقصان پهچائڻ جي لاءِ هرگز
 هرگز نه ڪو عمل ڪري نه ڪو وظيفو پڙهي. (7) جڏهن به ڪو عمل ڪري يا
 وظيفو پڙهي ته ان دوران تمام گهٽ کائي ۽ سادي غذا کائي پيٽ پري ڪري
 نه کائي ڇو ته پيٽ ڀريل ماڻهو اڪثر دعا جي تاثير سان محروم رهندا آهن. (8)
 وظائف پڙهڻ جي دوران بدن ۽ ڪپڙن جي پاڪي ۽ صاف سترائي جو خاص
 طور تي خيال ۽ لحاظ رکي بلڪ ۽ ظاهري پاڪائي ۽ صفائي سان گڏوگڏ
 پنهنجا اخلاق ۽ ڪردار ۽ باطني صفائيءَ جو به اهم ڪردار رکي. (9) هر وظيفو
 قبلي جي طرف منهن ڪري پڙهي. (جنتي زيور، ص 575، 576 ملتقطاً)

اَلْحَمْدُ لِلّٰهِ عَزَّوَجَلَّ! جيڪي خوش نصيب اسلامي پيڙون اوراد ۽ وظائف جي شرطن
 ۽ آدابن کي مدنظر رکندي ڪو وظيفو يا ورد ڪنديون آهن ته اهي فائدي ئي
 فائدي ۾ هونديون آهن ۽ اهي پنهنجي مراد حاصل ڪرڻ ۾ به ڪامياب ٿي
 وينديون آهن.

اچو! هن بابت هڪ ايمان افروز حڪايت ٻڌو، جيئن ته

مَا شَاءَ اللَّهُ كَانَ جَوْزِيفُو كَرْنِ تِي اِنْعَام

حضرت سيدنا ابوبڪر بن زيات رَحْمَةُ اللهِ عَلَيْهِ سان منقول آهي: هڪ شخص حضرت سيدنا معروف ڪرخي رَحْمَةُ اللهِ عَلَيْهِ جي خدمت ۾ حاضر ٿيو ۽ عرض ڪيائين: حضور! آڄ صبح اسان وٽ ٻار جي ولادت ٿي آهي، مان سڀ کان پهريان اوهان وٽ هيءَ خبر ڪڍي آيو آهيان ته جيئن اوهان جي برڪت سان اسان جي گهر ۾ پلائيءَ جو نزول ٿئي. حضرت سيدنا معروف ڪرخي رَحْمَةُ اللهِ عَلَيْهِ جن فرمايو: الله پاڪ توهان کي پنهنجي حفاظت ۾ رکي. هتي ويهو ۽ (100)

پيرا هي الفاظ چئو: مَا شَاءَ اللَّهُ كَانَ يعني الله پاڪ جيڪو چاهيو اهو ئي ٿيو. پوءِ ان سو (100) پيرا اهي الفاظ ڏهرايا پاڻ رَحْمَةُ اللهِ عَلَيْهِ فرمايو: پير اهي ئي الفاظ ڏهرايو. ان سو (100) پيرا وري اهي ئي الفاظ ڏهرايا. فرمايائين: وري اهي ئي الفاظ ڏهرايو. اهڙي طرح (5) پيرا ان کي حڪم ڏنو. بهرحال ان پنج سو (500) پيرا اهي الفاظ ڏهرايا. ايتري ۾ وزير جي والده ام جعفر جو خادم هڪ خط ۽ ٿيلي کڻي حاضر ٿيو ۽ چيائين: اي معروف ڪرخي رَحْمَةُ اللهِ عَلَيْهِ! ام جعفر اوهان رَحْمَةُ اللهِ عَلَيْهِ کي سلام چوي ٿي، ان هيءَ ٿيلي اوهان رَحْمَةُ اللهِ عَلَيْهِ جي خدمت ۾ موڪلي آهي ۽ چيو آهي ته غريبن ۽ مسڪينن ۾ هيءَ رقم تقسيم ڪري ڇڏيو. هي ٻڌي ڪري پاڻ رَحْمَةُ اللهِ عَلَيْهِ پيغام ڪڍي اچڻ واري کي فرمايو: رقم جي ٿيلي هن شخص کي ڏئي ڇڏيو، هن جي گهر ۾ ٻار جي ولادت ٿي آهي، ان چيو: هي پنج سو (500) درهم آهن، ڇا سڀئي هن کي ڏئي ڇڏيان؟ فرمايائين: ها! سڀ رقم هن کي ڏئي ڇڏ. هن پنج سو (500) پيرا مَا شَاءَ اللَّهُ كَانَ چيو هو.

پوءِ پاڻ رَحْمَةُ اللهِ عَلَيْهِ ان شخص جي طرف متوجه ٿيا ۽ فرمايائين: هي پنج سو (500) درهم توهان کي مبارڪ هجن، جيڪڏهن تون هن کان زياده پيرا چئين ها ته اسان به ايتري ئي مقدار اڃان وڌائي ڏيون ها. وجو! هيءَ رقم پنهنجي اهل ۽ عيال تي خرچ ڪيو. (عيون الحڪايات، ص ۲۷۷)

چاڻ توهان سڀني کي پڻ ڏيندڙ

يه شان ۽ خدمتگاروں کي سرڪار کا عالم ڪيا هوگا!

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

پياريون پياريون اسلامي پيڻرون! بيان ڪيل حڪايت مان اسان کي ٻه مدني گل حاصل ٿيا: (1) الله جا نيك ٻانها الله جي عطا سان ماڻهن جي مدد فرمائيندا آهن، الله وارا الله پاڪ جا محبوب ۽ مقرب ٻانها هوندا آهن، الله وارا الله پاڪ جي عطا سان بااختيار هوندا آهن، الله وارن وٽ الله پاڪ جي عطا سان الله پاڪ جي نعمت جا خزانا هوندا آهن، (2) ٻيو مدني گل هي مليو ته الله وارن جي ٻڌايل اوراد ۽ وظائف جون تمام گهڻيون برڪتون آهن، ڪجهه عورتن کي عمليات جون ڪتابون هٿ اچي ويندون آهن ته پوءِ اهي بغير سوچيندي ان عمليات تي عمل شروع ڪري ڏينديون آهن ان ڪري اهڙيون عورتون سخت آزمائش ۾ وڃي پونديون پوءِ اهڙين جي متعلق هر ايندڙ ڏينهن خبرون (News) ٻڌڻ جي لاءِ ملنديون آهن ته فلاڻي جو دماغ ڦاٽي پيو، فلاڻي چري ٿي وئي وغيره. لهن ڪتابن ۽ پنهنجي ناقص عقل تي اعتماد ڪرڻ جي بجائِي هميشه مُسْتَنَدَ وظيفا ئي پڙهڻ جي ترڪيب بڻائڻ گهرجي.

اَلْحَمْدُ لِلّٰهِ عَزَّوَجَلَّ! موجوده دور ۾ امير اهل سنت حضرت علامه مولانا ابو بلال محمد الياس عطار قادري رضوي ضيائي دَاعَتْ بَرَكَاتُهَا الْعَالِيَةَ جي صورت ۾ هڪ ڪامل ۽ اڪمل عامل، عالم ۽ پير ڪامل موجود آهن پاڻ دَاعَتْ بَرَكَاتُهَا الْعَالِيَةَ جا عطا ڪيل تعويذات ۽ وظائف نهايت اثر رکندڙ هوندا آهن.

اَلْحَمْدُ لِلّٰهِ عَزَّوَجَلَّ! اميراهلسنت مسلمانن جي خيرخواهي جي عظيم جذبي جي تحت مشهور قرآني سورتن، ڏُروڊن، روحاني ۽ طبي علاجن ۽ خوشبودار مدني گلن جو دلچسپ مدني گلدستو ”مدني پنج سورو“، علاج جي گهريلو نسخن تي مشتمل مدني گلدستو ”گهريلو علاج“ ۽ الله ڪريم جي مبارڪ نالن جي برڪتن سان معمور رسالو ”چاليهه روحاني علاج پڻ طبي علاج“ جا تحفا اُمت کي عطا فرمايا آهن. لهن هنن ڪتابن ۽ رسالن کي بستِي تان هديو ڏئي طلب ڪيو.

8 مدني ڪمن مان هڪ مدني ڪم ”مدني دورو“

پياريون پياريون اسلامي پيڻرون! مصيبتن، تڪليفن، پریشانين، بيمارين، ۽ لاعلاج سجهيو ويندڙ مرضن کان نجات حاصل ڪرڻ جي لاءِ عاشقانِ رسول

جي مدني تحريڪ دعوت اسلامي سان وابسته ٿي وڃو ۽ ذيلي حلقي جي 8 مدني ڪمن ۾ وڌ کان وڌ حصو وٺو. ذيلي حلقي جي 8 مدني ڪمن ۾ وڌيڪ ڪري حصو وٺو. ذيلي حلقي جي 8 مدني ڪمن مان هڪ مدني ڪم ”مدني دورو“ به آهي جنهن جي ذريعي اسلامي پيڙن کي گهر گهر وڃي نيڪي جي دعوت ڏني ويندي آهي. هفتي جو ڪو هڪ ڏينهن مقرر ڪري جڳهه بدلي بدلي ”مدني دوري“ جي ذريعي نيڪي جي دعوت جي سعادت حاصل ڪيو. گهٽ ۾ گهٽ 7 اسلامي پيڙن (جن ۾ گهٽ ۾ گهٽ هڪ وڏي عمر واري ضرور هجي) پنهنجي ذيلي حلقي يا حلقي جي اطراف ۾ (پردي جي احتياط سان گڏ) گهر گهر وڃي 72 منٽ ”مدني دوري“ جي ترڪيب بڻايو. ۽ دعوت اسلامي جي مدني ماحول سان هر دم وابسته رهو اچو دعوت اسلامي جي مدني ماحول سان وابستگي جي هڪ مدني بهار ملاحظه ڪريو جيئن ته

سنتن پري اجتماع ۾ وڃي پهتي

پنجاب ۾ مقبر هڪ اسلامي پيڻ دعوت اسلامي جي مشڪبار مدني ماحول سان وابسته ٿيڻ کان پهريان نوان نوان فيشن ڪرڻ، گانا باجا ٻڌڻ ۽ بي پردگي جهڙن گناهن ۾ گرفتار هئي، غصو ۽ چڙچڙاهت به ان جي عادتن ۾ شامل هو. ان جي زندگي ۾ مدني انقلاب ڪجهه هن طرح پيدا ٿيو جو هڪ ڏينهن دعوت اسلامي جي مدني ماحول سان وابسته هڪ اسلامي پيڻ ان کي نيڪي جي دعوت ڏني ۽ انفرادي ڪوشش ڪندي دعوت اسلامي جي تحت ٿيڻ واري اسلامي پيڙن جي هفتيوار سنتن پري اجتماع ۾ شرڪت ڪرڻ جو ذهن ڏنو. هن جي زبان ۾ اهڙي تاثير هئي جو هيءُ انڪار نه ڪري سگهي ۽ دعوت اسلامي جي هفتيوار سنتن پري اجتماع ۾ وڃي پهتي. تلاوت ۽ نعت شريف کان بعد ٿيڻ وارو سنتن پري بيان وڏو دل کي وڻندڙ ۽ تاثير وارو هو ۽ ان کان بعد روئي ڪيون ويندڙ رقت انگيز دعائن ان کي گهڻو متاثر ڪيو. هن اجتماع ۾ شرڪت کان پهريان معاذالله هوءُ بي پردگي جهڙي گناهه ۾ گرفتار هئي، پر اَلْحَمْدُ لِلّٰهِ سنتن پري اجتماع ۾ شرڪت جي برڪت سان انهن مدني برقعو سجائي ورتو ۽ اڃان تائين اَلْحَمْدُ لِلّٰهِ استقامت حاصل آهي.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

پياريون پياريون اسلامي پيڙن! ياد رکو! جهڙي طرح تعويد ۽ وظائف مصيبتن،

پريشانين ۽ بيمارين کان نجات ڏيارڻ ۾ فائديمند آهن، اهڙي طرح قرآن پاڪ جي تلاوت ڪرڻ به پريشانين ۽ بيمارين کان چوٽڪارو حاصل ڪرڻ جو هڪ بهترين وظيفو آهي، تلاوت قرآن پاڪ جي برڪت ۽ الله پاڪ جي رحمت سان اسان جا ڪيئي مسئلا حل ٿي سگهن ٿا، جيئن ته

قرآن مان علاج

هڪ شخص مڪي مدني سلطان، رحمت عالميان صَلَّى اللهُ عَلَيْهِ وَآلِهِ وَسَلَّمَ جي بارگاه ۾ خلق (گلي) ۾ درد جي شڪايت ڪئي ته پاڻ ڪريم صَلَّى اللهُ عَلَيْهِ وَآلِهِ وَسَلَّمَ جن ارشاد فرمايائو: قرآن پڙهڻ اختيار ڪر. (شعب الايمان، ۵۱۹/۲، حديث: ۲۵۸۰)

اهڙي طرح هڪ شخص بارگاه رسالت ۾ حاضر ٿي ڪري عرض ڪيو: منهنجي سيني ۾ تڪليف آهي. ارشاد فرمايائين قرآن پڙهو، الله پاڪ فرمائي

تو: وَشَفَاءُ لِبَنِي الصُّدُورِ (پ ۱۱، بونس: ۵۷) (ترجمو: ۽ دلين جي صحت). (تفسير درمنثور، بونس، تحت الآيه : ۵۷، ۳۶۶/۴) بلڪ قرآن ڪريم ته مختلف بيمارين جي بهترين دوا به آهي. جيئن ته فرمان مصطفيٰ صَلَّى اللهُ عَلَيْهِ وَآلِهِ وَسَلَّمَ آهي: خَيْرُ الدَّوَاءِ الْقُرْآنُ يعني بهترين دوا قرآن ڪريم آهي. (ابن ماجه، كتاب الطب، باب الاستشفاء بالقرآن، ۱۱۶/۴، حديث: ۳۵۰۱) هـ

حضرت علامه عبد الرؤف مناوي رَحْمَةُ اللهِ عَلَيْهِ هن حديث پاڪ جي تحت لکن ٿا: يعني بهترين تعويذ اهو آهي، جيڪو ڪنهن قرآني آيت جي ذريعي سان ڪيو وڃي، جيئن ته

سيپاري 15 سورة بني اسرائيل جي آيت نمبر 82 ۾ ارشاد آهي:

وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ^۱

ترجمو: ۽ اسان قرآن ۾ نازل ڪريون ٿا اها شيءِ جيڪا ايمان وارن جي لاءِ شفا ۽ رحمت آهي.

پوءِ قرآن مجيد دل، بدن ۽ روح سڀ جي لاءِ دوا آهي. جڏهن ڪجهه ڪلامن جون به خاصيتون ۽ فائدا هوندا آهن، ته پوءِ رب ڪريم جي ڪلام جي باري ۾ اوهان جو ڇا خيال آهي، جنهن جي فضيلت ٻين ڪلامن تي اهڙي آهي، جيئن الله پاڪ جي سندس مخلوق تي. قرآن پاڪ ۾ ڪجهه اهڙيون آيتون آهن جيڪي خاص مرضن ۽ مصيبتن جي خاتمي جي لاءِ آهن، انهن آيتن جي سڃاڻپ خاص ماڻهن کي هوندي آهي. (فيض القدير، ۳/۲۲۸)

پياريون پياريون اسلامي پيڻيون! اَلْحَمْدُ لِلّٰهِ عَزَّوَجَلَّ! قرآن پاڪ جي هر سورت جي پنهنجي ئي فضيلت، خاصيت ۽ شان آهي جيڪا جان ۽ مال جي حفاظت ڪرڻ، رنج ۽ غم مٽائي ڪري دل ۾ خوشي داخل ڪرڻ ۽ مرض کان نجات ڏيارڻ جي لاءِ ڪافي آهي. اچو ته! ترغيب جي لاءِ دعوت اسلامي جي اشاعتي اداري مڪتبه المدينه جي ڪتاب ”جنتي زيور“ مان قرآن پاڪ جي ڪجهه سورتن جا فضائل ۽ خاصيتون ۽ فائدا ٻڌون ٿيون. جيئن ته

قرآني سورتن جا فضائل ۽ خاصيتون ۽ فائدا

❖ سُورَةُ الْفَاتِحَةِ 100 پيرا پڙهي ڪري جيڪا دُعا گهري وڃي، قبول ٿيندي آهي، ❖
 سُورَةُ الْبَقَرَةِ جي تلاوت سان شيطان گهر مان ڀڄي ويندو آهي آيَةُ الْكُرْسِيِّ پڙهڻ سان محتاجي دور ٿي ويندي آهي. ❖ سُورَةُ الْكَهْفِ کي هميشه پڙهڻ سان دَجَالِ جي فتنن کان حفاظت ٿيندي، ❖ سُورَةُ الدُّخَانِ پڙهڻ سان مشڪل دور ٿي ويندي آهي، ❖
 سُورَةُ الْحُجُرَاتِ جو پڙهڻ ۽ دم ڪري پيئڻ گهر ۾ خير ۽ برڪت جي لاءِ مفيد آهي، سُورَةُ قِي پڙهڻ سان باغ ۾ ميون جي ڪثرت ٿيندي آهي، سُورَةُ الرَّحْمٰنِ 111 مرتبا پڙهڻ سان تمام مقصد پورا ٿي ويندا آهن، سُورَةُ الْوَاقِعَةِ روزانو پڙهڻ سان اُن کي ڪڏهن به فاقو نه ٿيندو، سُورَةُ الْمُلڪِ کي هر رات پڙهڻ سان عذابِ قبر کان حفاظت ٿيندي، سُورَةُ الْمَزْمَلِ 111 مرتبا پڙهڻ سان هر مشڪل آسان ٿي ويندي آهي، سُورَةُ النَّازِعَاتِ پڙهڻ سان سڪرات جي تڪليف نه ٿيندي، سُورَةُ الْاٰمِ نَسْمِمْ کي جنهن مال تي پڙهيو وڃي، اُن ۾ خوب برڪت ٿيندي، سُورَةُ التِّيْنِ 3 پيرا پڙهڻ سان اخلاق ۽ ڪردار بهترين ٿيندا آهن، سُورَةُ الْعَلَقِ ۾ جوڙن جي سور جو علاج آهي، سُورَةُ الْقَدْرِ جيڪو صبح ۽ شام پڙهي، الله پاڪ اُن جي عزت وڌائي ڇڏيندو، سُورَةُ الْبَيِّنَةِ ڪوڙه ۽ ڀرڦان جو علاج آهي، سُورَةُ الزُّلْزَلِ چوٿائي قرآن جي

برابر آهي، جنهن کي نظر لڳي هجي، اُن تي سُوْرَةُ الْعَدِيْتِ جو دم مفيد آهي، سُوْرَةُ الْقَارِعَةِ پڙهڻ سان بلائن کان حفاظت رهندي آهي، سُوْرَةُ الشَّكَاوَةِ کي 300 ڀيرا پڙهڻ سان تمام جلد قرض ادا ٿي ويندو آهي، سُوْرَةُ الْعَصْمِ پڙهڻ سان غم دور ٿي ويندو آهي، سُوْرَةُ الْهُمَزَةِ ۽ سُوْرَةُ الْفَيْلِ دشمن جي شر کان حفاظت ۽ سُوْرَةُ قُرَيْشِ جان جي حفاظت جي لاءِ مجرب آهي، سُوْرَةُ الْبَلَاوَةِ وڏي مشڪل جي وقت پڙهڻ گهڻو مفيد آهي، سُوْرَةُ الْكُوْتِرِ جي تلاوت سان بي اولاد، کي اولاد ملي ويندي آهي، سُوْرَةُ الْكَافِرُونَ چوٿائي قرآن جي برابر آهي، سُوْرَةُ الْاِخْلَاصِ ٽهائي قرآن جي برابر آهي، هن جا ڪيترائي فضائل آهن، سُوْرَةُ الْفَلَقِ ۽ سُوْرَةُ النَّاسِ سان جنن ۽ شيطانن ۽ حاسدن جي شر کان حفاظت رهندي آهي. (جنتي زيور، ص ۵۸۸)

اي ڪاش! اسان سڀ اسلامي پيڻن کي تلاوتِ قرآن ڪرڻ جو جذبو نصيب ٿي وڃي.

صَلُّوْا عَلَي الْحَبِيْبِ! صَلَّي اللهُ تَعَالَى عَلَي مُحَمَّدٍ

مُبْحَنَ اللّٰهِ عَزَّوَجَلَّ! ٻڌو اوهان قرآني سورتن جا ڪهڙا ڪهڙا فضائل ۽ برڪتون آهن، لهنذا روزانو ڪم از ڪم هڪ سيپارو يا جيترو ممڪن ٿي سگهي تلاوتِ قرآن جو معمول بڻائي ڇڏيو، جيڪڏهن قرآن پڙهڻ نٿو اچي ته عاشقان رسول جي مدني تحريڪ دعوتِ اسلامي جي تحت اسلامي پيڻن جي لڳڻ واري مدرسه المدينة بالغان ۾ پڙهو. اِنَّ شَاءَ اللّٰهُ عَزَّوَجَلَّ ڪجهه ئي عرصي ۾ درست قرآن پڙهڻ سان گڏوگڏ ڪيترن ئي شرعي مسئلن جي به ڄاڻ نصيب ٿيندي. مدرسه المدينة بالغان ۾ پڙهڻ تي استقامت حاصل ڪرڻ جي لاءِ عاشقان رسول جي مدني تحريڪ دعوتِ اسلامي جي مدني ماحول سان وابسته رهو ۽ نيڪيءَ جي دعوت عام ڪرڻ جي لاءِ دعوتِ اسلامي جو ساٿ ڏيو.

مجلس رابطہ برائے عالمات

اَلْحَمْدُ لِلّٰهِ عَزَّوَجَلَّ دعوت اسلامي سڄي دنيا ۾ 200 کان وڌيڪ ملڪن ۾ ڪم و پيش 105 شعبه جات ۾ نيڪي جي دعوت جون ڌومون مچائڻ ۾ مصروف عمل آهي. انهيءَ شعبن مان هڪ شعبو ”مجلس رابط براءِ عالما“ به آهي. هن شعبي جو بنيادي مقصد سٽي عالما کي دعوت اسلامي جي ديني خدمتن کان آگاهه ڪرڻ، مدني ڪمن ۾ انهن جي مدد حاصل ڪرڻ، انهن جون دعائون وٺڻ، سٽي جامعات ۽ مدرسن ۾ مدني ڪمن جي ترڪيب بڻائڻ، هفته وارا سنتن پري اجتماع ۾ سٽي جامعات ۽ مدرسن جي طالبات جي شرڪت ڪرائڻ آهي. الله ڪريم دعوت اسلامي ۽ ”مجلس رابط براءِ عالما“ کي وڌيڪ ترقيون عطا فرمائي ۽ اسان کي دعوت اسلامي جي مدني ماحول ۾ استقامت نصيب فرمائي. اَمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَی الْحَبِيْب! صَلَّى اللهُ تَعَالَى عَلٰی مُحَمَّد

ذڪر ۽ دُرود جا مدني گل

پياريون پياريون اسلامي پيٽرون! بيان کي اختتام جي طرف آڻيندي ذڪر ۽ دورود جا ڪجهه مدني گل ٻڌڻ جي سعادت حاصل ڪنديون سين. پهريان فرامين مصطفيٰ ملاحظه ڪيو: (1) فرمايائين: پنهنجي رب ڪريم جو ذڪر ڪرڻ وارن ۽ نه ڪرڻ وارن جي مثال زنده ۽ مرده جي طرح آهي. (بخاري، ڪتاب الدعوات، ۲۲۰/۴، حديث: ۶۴۰۷)

(1) فرمايائين: قيامت جي ڏينهن ماڻهن ۾ منهنجي تمام ويجهو اهو هوندو جنهن دنيا ۾ مون تي زياده دُرود پاڪ پڙهيا هوندا. (ترمذي، ۲۷/۲، حديث: ۴۸۴) ❖ الله پاڪ جو ذڪر ڪرڻ سان ذڪر ڪيو، الله پاڪ جا خاص ٻانهن بڻجي ويندو. (اعرابي ڪي سوالات اورعبي آقا ڪي جوابات، ص ۳) ❖

حضرت سيدنا سليمان عَلَيْهِ السَّلَام جن فرمايو: مرغ چونڊو آهي: اذْكُرُوا اللّٰهَ يَغْفِرْ لِيْنِ يَعْنِيْ اِيْ غَافِلُوْا! الله پاڪ جو ذڪر ڪريو. (فيض القدير، ۱/۴۸۸، تحت الحديث: ۶۹۵) ❖ دُرود شريف پڙهڻ دراصل پنهنجي پالڻهار جي بارگاه ۾ دعا گهرڻ جي هڪ بهترين ترڪيب آهي. (گلدسته درودوسلام، ص ۲۲ ملخصاً) ❖ دُرود ۽ سلام الله پاڪ ۽ ان جي پياري حبيب صَلَّى اللهُ تَعَالَى عَلَيْهِ وَآلِهِ وَسَلَّمَ جي رضا جو سبب آهي. (گلدسته درود و سلام، ص ۱۲ ملخصاً) ❖ حصول برڪت ۽ حضور سراپا نور، شاه غيور صَلَّى اللهُ تَعَالَى عَلَيْهِ وَآلِهِ وَسَلَّمَ جي قربت حاصل ڪرڻ جي لاءِ ڪثرت دُرود ۽ سلام کان وڌيڪ ڪوبه ذريعو ناهي. (گلدسته درود و سلام، ص ۱۷ ملخصاً) ❖

دُرودِ پاڪ دعا جي قبوليت جو سبب آهي. ❖ دُرودِ پاڪ تمام پريشانين کي دور ڪرڻ جي لاءِ ۽ تمام حاجتن جي پوري ٿيڻ جي لاءِ ڪافي آهي. (تفسير درمنثور، ج ۲۲، الاحزاب، تحت الآية ۶۵۶/۵۶، ۶۵۴، ملخصاً) دُرودِ پاڪ گناهن جو ڪفارو آهي. (جلاء الافهام، ص ۲۳۴) ❖ درود پاڪ صدقي جو قائم مقام بلڪ صدقي کان به افضل آهي. (جذب القلوب، ص ۲۲۹) ❖ دُرودِ شريف پڙهڻ سان مصيبتون ٽري ويندون آهن. ❖ دُرودِ پاڪ پڙهڻ سان خوف دور ٿي ويندو آهي. ❖ درود پاڪ پڙهڻ سان قيامت جي هولناڪين سان نجات حاصل ٿيندي آهي. ❖ درود پاڪ پڙهڻ سان موت جي تڪليفن ۾ آساني ٿيندي آهي. ❖ دُرودِ پاڪ جي پڙهڻ سان دنيا جي تباهڪارين سان نجات ملندي آهي. ❖ دُرودِ پاڪ پڙهڻ سان تنگدستي دور ٿي ويندي آهي ۽ درود پاڪ پڙهڻ سان وسري ويل شيون ياد اچي وينديون آهن. (جذب القلوب، ص ۲۲۹)

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو.

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ايندڙ هفتيوار اجتماع جي بيان جون جھلڪيون

پياريون پياريون اسلامي پيرون! إِنَّ شَاءَ اللَّهُ عَزَّوَجَلَّ! ايندڙ هفتيوار اجتماع ۾ اسان اصحابِ صُفَّةِ عَلَيْهِمُ الرِّضْوَانُ جي شان ۽ عظمت ۽ انهن جي قربانين جي باري ۾ ٻڌنديون سين. هنن الله جي پيارن مان ڪجهه مشهور صحابي سڳورن عَلَيْهِمُ الرِّضْوَانُ جي مبارڪ زندگين جي باري ۾ ڪجهه ايمان افروز واقعا به ٻڌنديون سين. اصحابِ صُفَّةِ جي سيرت مان اسان کي ڪهڙو درس ملندو آهي، اهي ڪهڙا سبب هئا جو اصحابِ صُفَّةِ پنهنجا گهر ٻار، اهل ۽ عيال ۽ فڪر روزگار سان بي نياز ٿي ڪري مسجد نبوي ۾ ئي رهندا هئا، هي سڀ ايندڙ اجتماع جي بيان ۾ اسان ٻڌڻ جي سعادت حاصل ڪنديون سين، تنهنڪري اچڻ واري اربع تي به اجتماع ۾ حاضري جي نيت ڪيو ۽ هت مٿي ڪري چئو: إِنَّ شَاءَ اللَّهُ عَزَّوَجَلَّ!